

Министерството за животна средина и просторно планирање учествуваше на меѓународен семинар во Шведска во рамките на проектот ENLIA

Министерството за животна средина и просторно планирање на Република Северна Македонија учествуваше онлајн на Вториот меѓурегионален семинар за размена на искуства и студиски посети во рамките на проектот Interreg Europe ENLIA, кој се одржа од 12 до 14 мај 2026 година во Содерхамн, Шведска.

Семинарот ги обедини проектните партнери и експертите од областа на животната средина со цел размена на искуства поврзани со имплементацијата на Директивата за еколошка одговорност (Environmental Liability Directive – ELD), со посебен фокус на спречувањето и санацијата на штетите врз животната средина, како и практичната примена на принципот „загадувачот плаќа“.

За време на семинарот, Министерството презентираше национална студија на случај за историското загадување со хром на локацијата за депонирање на отпад од ферохром во Јегуновце. Презентацијата ги опфати еколошките предизвици поврзани со контаминацијата со шествалентен хром, тековните активности за справување со проблемот, како и значењето на ефективните механизми за еколошка одговорност и одржливото планирање на санацијата.

Преку презентациите, дискусиите и размената на искуства, учесниците разгледаа различни пристапи за санација на штети врз животната средина кои се применуваат низ Европа. И покрај учеството на далечина, Министерството активно придонесе во работата на семинарот и стекна вредни сознанија за практични решенија, институционална соработка и спроведување на политики.

Стектите знаења и искуства од семинарот ќе придонесат за идниот развој на политики, зајакнување на националните капацитети за имплементација на механизмите за еколошка одговорност и подобрување на управувањето со контаминирани локации во Северна Македонија преку проектот ENLIA.